


19 Un 2727

Г.2, Записки. 1920, №1(5)











К

—◆—

100  
Ч  
100

П  
Х  
Г  
Р

П  
Н  
П  
Н

Е  
М  
Х  
Я

Д  
К  
С  
Я

Е  
Я  
М  
С

П  
С



# ЧАСОПІСЬ

БЕЛАРУСКІ ГРАМАДЗКА-ПАЛІТЫЧНЫ, ЛІТЭРАТУРНЫ І НАВУЧНА-ГІСТАРЫЧНЫ ШТОМЕСЯЧНІК З ІЛЮСТРАЦЫЯМІ.

## ВЕРШЫ ЗМІТРУКА БЯДУЛІ.

### Ваяцкая песня.

Пара, пара! Сядлай каня!  
Хутчэй у бой, у бой!  
Гарыць мой конь, як той агонь,—  
Разлучымся з табой.

\*

Падай мне меч, паеду ў сеч.  
Няма калі чакаць.  
Пара, пара! Сядлай каня!  
Няма калі кахаць.

\*

Вось сталь зьвініць, зямля дрыжыць,—  
Мой конь нясець мяне.  
Хутчэй з жуды, хутчэй з бяды,  
Я бытцам у ва сьне...

\*

Дзіця палёў, дзіця лугоў,  
Каханая мая!  
Ой, ня сумуй, ой ня бядуй,  
Як згіну ў полі я.

\*

Вітай, вітай, курган і гай!  
Я можа не вярнусь...  
Мой конь сьпяшыць, трэ' бараніць  
Сьвятую Беларусь!..

О

### Беларускі ваяка.

Беларускі ваяка наперад ідзі,  
Выпрастай свае грудзі і плечы!  
З ночнай цемры да сонца народ  
свой вядзі,  
За свой край сьмела біся у сечы!

\*



ЗМІТРОК БЯДУЛЯ  
(ЯСАКАР).

Адзін з навейшых беларускіх пісьменнікаў, а па пладавітасці першы. Паходзіць з Ашмяншчыны, сын дробнага гандляра, здраджыўшы бацькавай прафэсіі дзеля развіцця беларускай літэратуры.

У 1914 гаду выйшла яго кніжка апаведаньняў „Абразкі“, а ў 1918 гаду знаменіты нарыс „Жыды на Беларусі“; хутка выходзіць першы том яго вершаў.

Вырывавай сваю волю з сталёвых зубоў,  
У зьняволяным, змучаным краі:  
Там, дзе плача нешчасны-пад ценню  
дубоў

Хай шчасьлівы ратай засьпявае!

\*

Гэй, ачніся, цар-волат пакутнай зямлі,  
Пакажы на ўвесь сьвет сваю сілу;  
За чужых беларусы пад кулі ішлі,  
За чужых сабе рылі магільны!

\*

Гэй, ачніся, цар-волат, чакае народ,—  
Час настаў і сябе бараніці,  
Бо прайшло шмат вякоў, бо мінула  
шмат год:

Пад ярмом ты быў змушаны жыці!

\*

Стань наварце і родныя межы пільнуй,  
Барані свой звычай і абліччо,  
Сабе славу і гонар хоць раз заваюй;  
Ўвесь гаротны народ цябе кліча!

\*

Пад дзядоўскім курганам з мячом  
прысягні

За унукаву долю змагацца.



Ты здабудзь для сябе сьветазарныя  
дні,

Ўладаром ты будзь сам сваёй  
працы.

\*

Бо ты знойдзеш тады супакой у сябе,  
Як варожы навал, пераможэш;  
Толькі ў дужай, адважнай, сьвятой  
барацьбе

Збудаваці гасподу ты зможэш!..





## ВЯЛІКІ ПАТРЫОТ-ВАСІЛЬ ЦЯПІНСКІ.

Шкіц. \*)

У XVI стагоддзі Беларусь перажывала разам з Заходняй Эўропай рэфармацыю. Тагочасныя беларускія вышэйшыя станы: князі і вяльможныя магнаты, ездзячы заганіцу дзеля асветы і „полероўнасьці“ прывазілі адтуль навінкі. Навінкамі з залі тады новыя думкі аб веры, новыя сэкты. І ўсё бліскае панства: і паны рады каралеўскія-сэнатары, і князі, і баяры займаліся пазнаньнем Пісьма Сьвятога і тварэньнем новых вер. На сэймах і зьездах болей гаварылі аб навуцы Кальвіна і Лютэра, чым аб патрэбах абароны краёвай і патрэбах дзяржаўных.

Мала гэтага: ўвесь наш грамадзкі верх раздзяліўся на „грэкаў“, „рымлян“, „кальвіністаў“ і іншых, — ды затрачываў пачуцьцё народнай супольнасьці і еднасьці. У аднэй сям’і бывала па тры веры: дзед — „грэк“, сын — „кальвініст“, ўнук — „каталік“. Адным словам, тварылася ў нас рожнаверцаў непамярна многа, ды непамярна заўзятых адны проці другіх, і кожны цягнуў супольную айчыну ў свой бок.

У гэтакія сумныя часы, ў глухім закутку Полаччыны, скромны шляхціц, але гарачы парыот - Васіль Цяпінскі, „бачучы упадак айчыны мілай“, балеў душой над гэтым. Анайболей над тым, што князі, баяры і шляхта, гонючыся за заганічнымі навінкамі, адыходзілі ад роднага народу, родных звычаёў і мовы. Балеў таму, што гэта вяло яго мілую айчыну да упадку, да цялеснага і духовага рабства, да шуканьня бацькаўшчыны за межамі сваёй старонкі.

І Цяпінскі саматугам задумаў зрабіць вялікую справу: выдаць Пісьмо Сьвятое добрай беларускай мовай, каб, чытаючы Слова Божае ў роднай мове, сэрцы адпаўшых сыноў зьвярталіся да роднага народу і ў злучнасьці з ім будавалі, а не руйнавалі, сваю айчыну. З чытаньнем Пісьма Сьвятога ў роднай мове Цяпінскі звязываў вялікае значэньне. З гэтымі

думкамі перакладае ён на нова, на беларускую мову Біблію і пачынае друкаваць яе у сваёй „убогай друкарні“. Перэклад і друкаваньне Бібліі было, само сабой, не пад сілу аднаму чалавеку. І, мабыць, сьмерць спыніла яго багамілую работу, бо да нас дайшла толькі частка Бібліі Васіля Цяпінскага.

Да Бібліі сваёй Цяпінскі напісаў прадмову. У прадмове ён сэрдачнымі словамі апаведае, што яго прымусіла ўзяцца за працу і, як, па яго думцы, трэба ратаваць мілую айчыну.

Перш наперш, каб ўнікнуць разбіцьця народу беларускага, Цяпінскі просіць тагочасных паноў „трымацца языка свайго прырождонага“, ды каб яны вучыліся граматы беларускай, закладалі школы беларускія для народу, дзеля міласьці да айчыны нашай, дзеля таго, што народ гэты „неумеетны і утраплены“...

Калі, - казаў Цяпінскі, — ў вас яшчэ да народу гэтага засталася колькі-небудзь уліваньня, закладайце школы для яго, але не такія, як цяпер... на вечны ўстыд у чужой мове, а ў сваёй „роднай“ (беларускай) мове, абы айчына ваша да канца ня згінула і вы з ёю, бо калі праз ваш ратунак яна будзе выдзвігнана, — і вы з ёй разам выдзвігнаны будзеце!—...

І духавенство маліў Цяпінскі, каб „дзеля вечнай заплаты сабе ад Бога і дзеля баязьні Суда справядлівага Божага“ навучала народ беларускі ў мове яго „прырождонай“.

А што далей было?

А далей сталася тое, што правідзеў Цяпінскі: ад раздзелу на веры, панства беларускае перайшло да раздзелу на народнасьці, варагавала між сабою, а народ застаўся ў заведбаньні—„нічыёй уласнасьцю“, каторую ўсякі можа сабе прысвоіць...

А што з айчыной?

Айчына беларуская для многіх сыноў яе сталася чужыною, бо вочы іх адвернуты ў іншы, чужы бок!...

В. Л—скі.

\*) Малюнак глядзі на I стр. вокладкі.



# БЕЛАРУСКІ РУХ

ад 1917 да 1920 году.

Кароткі агляд.

(Канец).

V. \*)


Дзеля болей яснага агляду ўсёй беларускай справы за апісываемы час, патрэбна яшчэ адмеціць жыццё беларусоў пад большэвіцкім, а потым і польскім панаваннем у той час, калі беларускія дзеячы рабілі справу ў Літве і заганіцай. Раней было сказана, што колькі беларускіх „палітыкаў“ перайшло на польскую арыентацыю, гэта ў тым сэнсі, што „толькі Польшча можа адбудаваць Беларусь“, с кім толькі і трэба быць беларусам у хаўрусе; з другога боку так сама колькі адшчэпенцаў прытулілася і да большэвікоў „Савецкай Расеі“, хаўрус з якой нёс ўсе зямныя дары беларускаму „народу“. За час быцця немцаў у Менску, „беларускія большэвікі“ працавалі ў Смаленску, але дзеля таго, што яны не маглі там разьвіць значнай палітычнай работы, маючы ў сваім распараджэньні вельмі невялічкую часць Беларусі, яны пастараліся зрабіць свае „каінава дзела“ пасля выхаду немцаў з Менску, а, ласьне, ў студзеню 1919 году.

Патрэбна тут звярнуць увагу на тое, што да гэтай пары большэвікі абражалі і высьмеівалі ня толькі тэрміны „Беларуская Рэспубліка“, „Незалежная Беларуская Рэспубліка“, але і самую назву „беларус“; быўшы раней да немцаў урад іх у цэнтру Беларусі—ў Менску называў сябе не іначэй, як Народным Камісарыятам Заходняй Вобласці і Фронту. Цяпержа, апіраючыся ня толькі на „беларускіх большэвікоў“, але і прыймаючы пад увагу тую працу, якую зрабіла ў нямецкай акупацыі Рада 1-га Ўсебеларускага Зьезду, а затым і Рада Рэспублікі, маскоўскія большэвікі, хлынуўшы ў Менск, абьявілі там асобым маніфэстам „Незалежную Беларускаю Савецкую Сацыялістычную Рэспубліку“. Ясна, што гэты крок быў пабудован на старым езуіцкім законе: для дасягненьня мэты—ўсё мажліва! Большэвікі прыцягнулі да сябе патрэбныя ім грамадзкія і палітычныя групы, скарысталі іх для ўзмацаваньня сваёй ўлады, а потым адкінулі ад сябе ня толькі шчырых беларусоў, але і беларусоў-большэвікоў: усю справу ўзялі ў свае лапы маскоўцы, армяне, палякі і жыдоўскія адшчэпенцы, прыкрыўшы сябе вышэйпрапісаным беларускім імем.

У хуткім часе, тое самае было зроблена і ў Вільні, дзе была абьяўлена адоноса да літоўцаў такая жэ Літоўская Рэспубліка. Затым, так як бы перэчытаўшы старыя беларускія газэты і праклямацыі, большэвікі аб'ядналі абедзьве Рэспублікі ў адну

\*) Пачатак глядзі ў № 3—4 „Часопісі“.

пад імем Літоўска-Беларускай і стварылі адзін урад, галавой якога пасадылі для большэй бэзпэкі большэвіка-літвіна. Праца гэтага „Рабоча-Селянскага Ўраду“ выразілася ў выданьні колькіх праклямацый, адозваў, двух-трох кніг на беларускай мове, а што самае цікавае, ў адданьні пад суд, надзору надзвычай, высылцы, чы проста зачыненню ў астрог многіх беларускіх нацыянальных дзеячоў, часьць якіх, у момэнт падходу палякоў да Менску ў летку 1919 году, большэвікі вывезьлі, як закладнікаў, у маскоўскія і маскоўскія турмы.



Прафэсар

**В. Л. ІВАНОЎСКІ.**

Адзін з выдатнейшых беларускіх нацыянальных дзеячоў часоў 1905—1915 г.г. Старшыня Вадавецкага Таварыства „Загляне сонцэ і ў нашэ ваконцэ“, знаўца сельскай гаспадаркі і доктар хіміі. Пры надыходзе палякоў у Менск быў вывезены камуністамі ў Смаленск, як закладнік; цяпер абменены вярнуўся зноў на бацькаўшчыну.

Выцягваючы сабе найбольш карысьці за прапаганду назвы Беларускай Савецкай Рэспублікі, большэвікі арганізавалі на фронці з палякамі і беларускія чырвоныя палкі. Значэньне іх, гэтай „беларускай аружнай сілы“ дзеля беларусоў было ў тым, што ў большэвіцка-польскай вайне біліся, пралівалі кроў і гінулі не карэнныя палякі і маскоўцы, а беларусы з абедзьвух старон, таму што і ў польскіх войсках паны арганізавалі на гэтым фронці ашуканствам так тама „свае“ беларускія дывізіі.

З гэтага відаць, што, як тыя, так і другія паставілі сабе мэтай выкарэняць не толькі беларускі нацыянальны рух, а і беларускую чалавечую сілу.



Пасьля ж заняцця Менску палякамі, большэвікі йзноў перэнесьлі свой „Беларуска-Літоўскі Урад“ у Смаленск, дзе ён такі і змарнеў у барацьбе з антынацыянальнымі элемэнтамі, якія не сцяргалі нават гэтай намінальнай непашаны да „Савецкай Расеі“.

Калі войскі Язэпа Пілсудкага распачалі сваю гаспадарку ў межах большай часткі Беларусі, Беларуска-Літоўскі Урад, працаваўшы да гэтай пары заграўнай, прабаваў націснуць на палякоў праз Антанту ў тым сэнсі, каб перэняць ад акупантаў хоць бы цывільную уладу ў краі. Гэта проба патрэбных вынікаў не дала. Тым часам невялікая кучка асоб пачала ужэ афіцыйна туліцца да Пілсудкага і, ад імя нібыто адпаведных беларускіх груп, дарвалася да арганізацыі беларускіх вайсковых частак у польскай арміі, па прыкладу існуючых беларускіх войскаў у Літве. Благаславіўшы гэту справу, „сам“ Пілсудкі даў сваю згоду на скліканьне распушчэнай у лістападзі 1918 году пры надыходзе большэвікоў - Рады Беларускай Народнай Рэспублікі. Гэта палітыка нажалі запаліла надзеі на мажлівы ўспех беларускай справы ў раёні польскай акупацыі нават у непрымырных ворагаў палякоў.

Рада Рэспублікі была склікана 12 лістапада 1919 году, на які дзень зьехалася ў Менск многа беларускіх палітыкаў. Спачатку нішто здаецца не гаварыла аб бліжэйшым канцы. Рада ўзмацоўвала свае пазыцыі, — але з палякамі гаварыла не надта. Важнейшыя пастановы адцягваліся. Палякі цешыліся, што Рада іх не лае, пашыралі далей сваю акупацыю і, затаіўшы дух, чэкалі ад Рады Граматы аб уніі з Польшчай, чы правідловей, пацвержэньня... старой Гарадэльскай Уніі. У гэтай надзеі Рада то і была склікана! Але замест гэтага, беларусы перэвыбралі Прэзыдыум Рады, зьменілі Раду Міністраў адпаведна да голасу партыяў і вынеслі энэргічны пратэст проці польскага гаспадарэньня ў краі. Тут то палякі і зьнялі маску з свайго твару, абвесьцілі Раду распушчэнай, як установу, якая пажадала рабіць дзяржаўную працу, „немаючы на гэта законнага права“. Між тым, як год таму назад, калі Рада прыгатаўлялася прыняць уладу ў краі (пасля прыняцця „Статуту 9 кастрычніка“), увайшоўшы ў Раду ад польскіх груп віднейшыя прадстаўнікі палякоў на Беларусі (ўсе юрысты, адзін нават сучасны Старшыня Менскага Вакружнага Суду), тады Рада мела на гэта законае права, аб чым палякі вельмі гаманілі!...

Распушчэньне Рады помста палякоў неўдзячным беларусам не акресьцілася: частка новага Беларускага Ураду і Прэзыдыуму Рады-яны пасадылі ў турму. Уцэлюшы ад гэтага польскага разгрому беларускія дзеячы ўцяклі з Менску і рознымі дарогамі пра-

раліся йзноў заграўніцу.

На мейсца распушчэнай, а па іх словам - скасаванай Рады Рэспублікі, польскія ураднікі утварылі новую „Найвышэйшую Раду“, якая стала нават падтрымліваць скінуты Радай Рэспублікі і мусіць вельмі салодкі для палякоў стары Урад.

Аднак уцёкшыя з Менску кіраўнікі Рады Рэспублікі і новага Ураду гэту новую авантуру хутка спынілі і „найвышэйшыя беларусы“ падаліся „ў адстаўку“.



**ЛЮДВІК НАРЭЙНО,**

Міністэр Справадлівасці  
і Член Дзяржаўнай Рады

(часово замешчаўшы Старшыню Рады  
Міністраў у студзені 1920 г.)

Радзіўся у 1884 г. на Жмудзі ў Кальварыйшчыне; ў 1908 гаду скончыў Петраградскую духоўную Рымска-Каталіцкую Акадэмію, а ў 1915 гаду Петраградскі Унівэрсытэт.

Лічыцца лепшым стылістам ў літоўскай мове; вядомы, як супрацоўнік газэт „Viltis“, „Vairas“, рэдактар „Lietuvio Balsas“ і інш.

Расхвалены праект арганізацыі беларускіх частак у польскай арміі, атрымаўшы высокую згоду Начальніка Речы Польскай Паспалітай і распаўсюжэны яшчэ ў восень 1919 году, да студзеня 1920 году не даў ні воднага салдата, ні воднага беларускага штыка.

Беларуская дзяржаўная справа йзноў перайшла не бежэнскае палажэньне. Асобна яна развілася ў гэты момэнт у Літве, дзе зьяўляецца часткай аб'яднанай беларуска-літоўскай справы. Нежалежна ад гэтага, самастойная беларуская акцыя на падставі дабрасусецкіх адносін моцна пашырылася ў Латвіі,



Эстоніі, Фінляндыі, Чэхіі і пры Украінскім Урадзе.

# VI.

У заключэнне агляду ўсяго перыяду беларускага руху ад пачатку 1917 году, патрэбна звярнуць увагу і на рожныя вінавачэння беларусоў у іх нешчырасьці і на спробы знайсці ў грунце беларускага руху нямецкія, польскія, альбо якія іншыя грошы.

Што датыча першага, то ў свой час, як мы бачылі, немцы падавалі вялікія надзеі ў дапамозе адраджэнню беларускае культуры і распаўсюжэнню беларускага руху. Не можна ўпусціць з вока таго факту, што фэльдмаршал Гіндэнбург першы ў пачатку 1916 году асобным расказам аб'явіў беларускую мову ў старой акупацыі мовай раўнапраўнай іншым мовам у краі: літоўскай, жыдоўскай і польскай. Праўда, не ў інтэрэсах імператарскага гэнэрала было называць у той, чы іншай часці акупацыі пераважаючай мовай (чы па нашаму дзяржаўнай) беларускую, чы літоўскую. Але, апроч таго, што пры немцах на беларускай мове друкаваліся адозвы, пашпарты, падтрымліваліся беларускія школы, школьныя выдавецтва, і то ўсё ў вельмі незначных, адносна да іншых, размерах, больш мы учасьця нямецкай грашавой дапамогі беларускай справе не знаходзім.

Што датыча польскай дапамогі беларускай справе, то да канца 1919 году ніхто з беларусоў гэтага нідзе ні чуў, ні бачыў. Расейскія русыфікатары лаялі беларускіх дзеячоў за тое, што яны твораць элемент пераходны да палякоў, што яны „польскія найміты“ і так далей, але ў той самы час палякі ўсюды выступалі проці таго, каб ніякім спосабам не ўводзіць беларускай мовы ў касццел, бо гэта ёсць пераход да маскалёў і схызматыкаў. Такім чынам і з аднаго і з другога боку беларускую справу залічалі, то да польскай, то да маскоўскай інтрыгі, але фактычна ні адна з гэтых старон справе не дапамагала. Зразумела, трэба было, разбіраючыся ў самой справе беларускага адраджэння, чакаць помачы беларусам ад польскіх землеўласнікаў на Беларусі, якія ўладаюць і многамільённымі фундушамі і паходзяць ад беларускіх вяльмож. Аднак ўсім добра ведама, якімі жэбракамі жылі апошняе дваццацілецце беларускія дзеячы ў Вільні, Менску, Беластоку, Пецярбурзі, Маскве, Кіеві, як дрэнна і неакуратна выходзілі беларускія часопісы, колькі беларускіх дзеячоў за гэты час памёрла ад сухотаў, поўгаладнага жыцця і немажлівасці акурата палуднаваць, ня то, што лячыцца. Гдзе-ж тут грунт для вінавачэння беларусоў у той чы іншай апоры на суседзяў?

Беларуская справа за гэты час расла, шырылася і цвіла сама сабою, стыхійна, таму, што істотаю

яе быў, ёсць і будзе сам беларускі народ, яго адвечнае існаванне, сіла яго адраджэння, багаты скарб яго мінуўшчыны.

Так было да апошніх месяцаў 1919 году, гэта значыць, да таго часу, калі пасля развалу адной магутнай славянскай дзяржавы на усходзі, паднялася другая; пасля занепаду Расеі пачала ўзмацоўвацца на касццях ахвяр апошніх пяці гадоў—Рэч Паспалітая Польская.

Калі да гэтага часу і былі якія выпадкі непазразумення паміж самымі беларускімі дзеячамі ў нацыянальна-свядомых беларускіх арганізацыях на грунце западазрэння той чы іншай адзінкі ў значнай



**Д-р Э. ДРАУГЕЛІС.**

Міністэр Ўнутрэнных Спраў і Член Дзяржаўнай Рады.

Радзіўся ў 1888 году ў Вількавішчыне, скончыў мэдычны аддзел Маскоўскага Ўніверсітэту; літоўскі пісьменнік. Міністэрскую працу пачаў з сучаснага V-га Габінэту Э. Гальваноўскага.

прыхільнасці да палякоў, то на гэта вялікай увагі не звярталася і гэта не тварыла разлому. Ведама, што беларускую справу тварылі, як інтэлігенты з народу, так і інтэлігенты з польскай, чы расейскай культурай і дзеля гэтага той, хто не адразу шчыра выказваў сябе ў беларускай справе, мог навалачы на сябе вінавачэнне ў польскай, чы расейскай арыентацыі.

Больш непрыемнай сталі адзначацца нікаторыя беларусы ў польскай арыентацыі тады, калі нацыянальная справа стала справай палітычнай, а яшчэ больш, калі сіла польскіх войскаў перэмагла сілу расейска-бальшэвіцкай навалніцы. Ганебны росквіт польскай справы вельмі дрэнна адазваўся на ці-




каторых беларускіх дзеячах: асабліва з вялікім жалем гэта трэба падкрэсліць адносна да тых дзеячоў, якія да гэтага часу мелі за собою вялікі стаж у 15—20 гадоў нацыянальнай работы. Звычайных авантюрыкаў, якія пайшлі ў найміты да палякоў, ніхто з беларусоў шкадаваць не можа.

І вось гэта апошняе і давяло да таго, што сярод беларускіх нацыянальна-палітычных кіраўнікоў зрабіўся ў студзеню 1919 году надлом, ад чаго ясна адзначылася та невялікая кучка людзей, якая „упала да ног“ польскага магната, як збаўцы беларускага народу ад занепаду, і ўмешала польскія грошы ў беларускую справу. Разумеецца, 99% беларускага грамадзянства з палякамі не пайшла!

Каб дакончыць наш агляд, звернём нарэшці яшчэ увагу на тую галіну культурнай працы на Беларусі, якая абыймае сабою выдавецкую работу, справы друкаў і распаўсюжэнне голасу грамадзянства.

Аб агульна-выдавецкай працы ў раёні польскай акупацыі гаварыць многа не трэба: гэта справа стаіць у вельмі цяжкім палажэнні. Выдаваць часопісі і пабеларуску з'явілася можнасць толькі пасля заняцця легіонамі Менску і то не хутка. У восень 1919 году пачала выдавацца ў Менску полёнафільская вестка—„Звон“, якая за ўдыганьне перад Начальнікам Польскага Панства, не спадабалася нават бліжэйшым прыяцелям кіраўнікоў яе. Праз нейкі час гэту вестку зачынілі самы выдаўцы і пачалі выпускаць другую штотдзённую газету—„Бела-



**С. А. РАК - МІХАЙЛОЎСКІ.**

Вяломы беларускі палітычны дзеяч, былы Старшыня Цэнтральнай Беларускай Вайскавай Рады, сучасны кіраўнік Школьнай Рады Меншчыны. Два гады таму назад, не глядзячы на забарону большэвікоў, прабраўся на Берэсьцейскую Канфэрэнцыю ад Рады 1-шага Ёсебеларускага Зьезду з пратэстам проці ганебнага дзеля Беларусі міру.

## Беларускі пісьменнік Александр Ельскі.

(Да гісторыі беларускай літэратуры).

На мяжы пачатковага і новага перыяду беларускай літэратуры трэба паставіць аднаго пісьменніка, каторы традыцыі Д.-Марцінкевіча і яго сучаснікаў хаваў у сабе на працягу дваццацігадовага перарыву беларускага поэтыцкага слова і потым, часткаю ў старой формі—з народна-романтыцкай ваблівасцю і ідэаламі, стараўся перадаць іх нова-утворанай літэратуры. Маю на ўвазе менскага землеўласніка (хв. Замосьце) з каталікоў—беларусоў Александра сына Кароля Ельскага. Памёр А. Ельскі ў 1916 г., дажыўшы да глыбокай старасці (82 г.)

Прыяцель беларусоў, любіцель усяго беларускага, добра ведаўшы ня толькі вёску<sup>1)</sup>, але і пісьменнасць і літэратуру белару-

скую,<sup>2)</sup> ён блізка стаяў да жыўшага, пры ём В. Дуніна-Марцінкевіча, каторага рукапісы нікаторых нявыдрукаваных твораў і захаваліся ў яго<sup>3)</sup>; меў зносіны з другімі беларускімі пісьменнікамі і дзеячамі<sup>4)</sup>.

Шмат працаваў ён дзеля падняцця дабрачыннасці, разьвіцця розуму і, наагул, дабрабыту селянскага люду. Дзеля гэтай мэты ён выпускаў популярныя брашурны ў беларускай мове—прозаі і вершам; выдаваў больш вядомыя народныя творы, перакладаў больш цікавыя польскія памятнікі, нават часткамі друкаваў іх. Шмат яго твораў ня было ў друку.

Мабыць, першай друкаванай яго працай у беларускай мове ёсьць — „Пан Тадэвуш“.

<sup>2)</sup> Глядзі яго артыкул: „Słowo o materiałach, służących do badań gwar, etnografii i literatury białoruskiej“ (Chwila, 1886. NN 17—23); тое самае з зьменамі ў „Wielkiej Encyklopedii“ (VIII. 646—663).

<sup>3)</sup> Глядзі „Świat Słowiański“ (1912. I. 120).

<sup>4)</sup> Пачынаючы з 1864 г. пачаў складаць сабе музэй мейсцовых старажытн. рэчаў, у каторым было шмат усялякіх рукапісаў, а так сама дакументаў (глядзі „Wielka Encyklopedia“ p. Mustrowana — „A. Jelski“).

<sup>1)</sup> У 1861 г. быў судзьдзёю ў Ігуменшчыне.



русь", якая да 1920 году утрымалася. Апроч таго, беларускія ксяндзы выдаюць у Вільні сваю каталіцкую газэтку „Крыніца“, дзе больш гавораць аб уніі, ніж аб безварнуковым ўводзе беларускай мовы ў касцел. Там жэ выходзіць яшчэ і яўна полёна-філвскі тыднёвік „Беларускае Жыццё“. Больш ні ў Вільні, ні ў Городні німа ні воднай беларускай газэты; выдаваўшыся перэд тым-у Городні „Родный Край“ і „Бацькаўшчына“, а ў Вільні „Беларуская Думка“ і „Нежалежная Беларусь“ за вельмі праўдзівых слоў, альбо забаронены ўладай, альбо зачыніліся з поваду „пераводу“ іх кіраўнікоў і супрацоўнікоў з рэдакцыяў у турмы.

У Коўні выдаецца ад верасня 1919 году ілюстраваная беларуская „Часопісь“, як вестка беларусоў у Літве, а так сама ў беларускіх частках Літоўскай Арміі выходзіць свая газэтка „Варта Бацькаўшчыны“. У Рызе беларускімі рэспубліканцамі выдаецца журнал „На чужыне“, а ў Бэрліне выходзяць на нямецкай мове „Весьці Беларускага Прэс-Бюро“. Далей—ні на Украіне, ні ў іншых дзяржавах-беларускіх друкаў німа. Аб лёсі пачатай працы беларускага таварыства ў Кіеві „Зорка“, а так сама аб выдавецкай справе петраграцкага таварыства „Загляне сонцэ і ў нашэ ваконцэ“, чы маскоўскага выдавецтва „Покліч“ німа ніякіх вестак.

Толькі ў Вені-украінская „Воля“, ў Празе-чешская „Трыбуна“, ў Зальцвэдэлі-украінская часопісь ваеннапалонных „Шлях“ калі-не-калі асьветляюць па-



Палкоўнік

**В. [П. АНТОНАЎ.]**

Апошні Камандзер 1-шага Беларускага поўка ў Городні, абзброенага палякамі ў летку 1919 году; ад таго часу лёс палкоўніка неведомы, як неведомы, дзе гіне многа лепшых сыноў нашага народу.

паэма Адама Міцкевіча. (Перэлажыў з польскага на беларускі язык А. І. <sup>5)</sup> Кніга І. Львоў. 1892. 80. 41.). На адвароце загалоўнага лісьціка знаходзім гэткае пасьвячэньне перэкладчыка <sup>6)</sup>.

„Працу гэту ахвяруе тлумач ад шчырага сэрца на пажытак братнему беларускаму народу, помня (чы) словы Міцкевіча, сказаныя ім у прадмове да „Пана Тадэуша“:

О калі-б дажыў я той пацехі,

Што-б тая ксёнжка зблудзіла пад стрэхі,

І каб селяне яе ў рукі ўзялі,

Ды як сваю песьню родну моцна пакахалі“...

У гэтым пасьвячэньні перэкладчык, як відаць, ня зьліве сябе з беларускім народам, але, бязумоўна, мае да яго шчырую любоў, якая асабліва выяўляецца ў яго прадмове да перэкладу. Скажаўшы некалькі слоў аб Мікевічу і аб забытым перэкладзе „Пана Та-

дэуша“, зробленим В. Дуніным-Марцінкевічам, — ён кажа:

„Чытая(ючы) „Пана Тадэуша“, дарагія беларусы, палюбце-ж усім сэрцам сваю родную, занябаную, сьвятую беларускую мову, якая спрадвеку ня толькі была вашай ў сёлах, но ей ужывалі самыя даўнейшыя монархі краю і іх вяльможы. Ваш старадаўны беларускі язык мусіць варт чагось, калі на яго склад можна ператлумачыць найцаньнейшыя поэтычныя ўтвары вялікіх пісцелей“.

Перэклад „Пана Тадэуша“, Ельскага бэзумоўна складнейшы і мягчэйшы за перэклад Д.-Марцінкевіча, як гэта можна бачыць з пераўнаныя хоць-бы пачатку:

Літва, мая айчызна! Ты здароўю роўна.

Таквеле той цябе ацэніць, хто пажыўшы поўна  
Цябе утраціў! Цяпер красу тваю я лепей знаю.  
І апішу, бо цяжка па табе скупаю.

Найсьвентша Панна, што бароніш Чанстаховы  
яснай,

<sup>5)</sup> Гэта звычайныя латынскія ініцыялы яго подпісу.

<sup>6)</sup> Перэклад надрукаваны лацінкай; тут перадаецца кірыліцаю.



лажэнне беларускага руху, занепад беларускай культуры, няволю беларускага селянства і неўпynnную барацьбу беларускіх нацыянальных кіраўнікоў за дзяржаўна-нацыянальнае адраджэнне беларускага народу.

Я. В—но.

## Асновы Часовай Канстытуцыі Літоўскага Гаспадарства.

Ухвалены Літоўскай Дзяржаўнай Радай  
4 красавіка 1919 году.

Да таго часу, калі Устаноўчы Сойм вырашыць пытаньне аб ладзі і канстытуцыі Літоўскага Гаспадарства, Літоўская Дзяржаўная Рада, выяўляючы сувэрэнную волю Літвы (*suprema potestas*), устанаўляе Дзяржаўную Ўладу на гэтых асновах Часовай Канстытуцыі.

### I. АГУЛЬНАЯ ЧАСТКА.

§ 1. Вярхоўную Дзяржаўную Ўладу ў Гаспадарстве складаюць: а) Прэзыдэнт Гаспадарства, б) Дзяржаўная Рада (Тарыба) і в) Габінэт Міністраў.

§ 2. Вярхоўная Дзяржаўная Ўлада мае свае меіцэпрабываньне ў сталіцы Літоўскага Гаспадарства месцы Вільні.

§ 3. Права законадаўчай ініцыятывы належыць Дзяржаўнай Радзе і Габінэту Міністраў.

§ 4. Ўсе Дзяржаўныя крэдыты адпускаюцца законадаўчым шляхам.

§ 5. Ўсе асновы Часовай Канстытуцыі прыймаюцца  $\frac{2}{3}$  галасоў; яны могуць быць дапоўнены, чы зьменены толькі па запатрэбаваньню  $\frac{1}{2}$  ўсіх членаў Дзяржаўнай Рады і прыняты  $\frac{2}{3}$  галасоў.

### II. ПРЕЗЫДЭНТ ГАСПАДАРСТВА І ЯГО КАМПЭ-ТЭНЦЫЯ.

§ 6. Пакуль зьбіраецца Устаноўчы Сойм і прыме пастанову аб ладзі і канстытуцыі, Прэзыдэнт Гаспадарства выбіраецца Дзяржаўнай Радай.

§ 7. У выпадку сьмерці Прэзыдэнта Гаспадарства, чы немажлівасьці выпаўняць свае абавязкі, яго заступае Старшыня Дзяржаўнай Рады.

§ 8. Прэзыдэнту Гаспадарства належыць спаўняючая ўлада, якую ён праяўляе праз Габінэт Міністраў, адпаведальны перад Дзяржаўнай Радай.

§ 9. Прэзыдэнт Гаспадарства: а) абвешчае за сваім подпісам законы і дагаворы з другімі дзяржавамі; б) запрашае Старшыню-Міністра, даручае яму зладжыць Габінэт Міністраў і зацьверджае ўжо зложаны; в) зьяўляецца прадстаўнікам Гаспадарства; г) назначае прадстаўнікаў і прыймае акрэдытаваных прадстаўнікаў чужых дзяржаў; д) назначае вышэйшых вайсковых і цывільных уряднікаў Гаспадарства; е) мае ў сваім распараджэньні Літоўскую Армію дзеля абароны незалежнасьці і нетыкальнасьці зямель Літвы і назначае Вярхоўнага Галоўнакамандуючага; ж) склікае і распускае сэсыі Дзяржаўнай Рады.

§ 10. Прэзыдэнту Гаспадарства належыць права амністыі.

Сьвеціш у Вострай Бrame ўласнай

І сьцеражэш Навагрудак, стары наш горад  
жылы“.

У гэтых вершах адразу кідаецца ў вочы правільны рытм, што ўласьціва толькі тонічнаму разьмеру, складаючаму прыналежнасьць моваў з рознамесным націскам. Але хоць Ельскі і добра быў знаёмы з рускай літэратурнай мовай (што можна бачыць з частых ухіленьняў яго ад беларускай мовы на карысьць літэратурнага рускага языка), ён усё—такі не адважыўся карыстацца толькі тонічным вершам,—і ў перэкладзе „Пана Тадэуша“ нязграбныя сілабічныя вершы пападаюцца часта, прыкладам:

Ты помніш, як ратавала мяне із магілы

Той час, як матулька са сьлязінай...

І я, з немачы паўстаўшы, хоць на слабу ногу,  
Бег да тваіх прыстолаў падзякаваць Богу“.

Мабыць-жа А. Ельскаму належыць беларускі перэклад (адно некалькі радкоў) тво-

ру Мальчэўскага „Marja“, аб чым маецца вестка ў „Przegląd‘ze Literackim“ (dodatek do „Kraju“. 1889. № 7. стр. 12—13), гдзе надрукаваны і два выняткі з гэтага твору.

Рэшта прац Ельскага мае на мэце на-родна-асьветныя заданьня: гэта — брашурны асобныя вершы:

а) „Сынок! Расказ з праўдзівага здарэньня. Усім бацьком і дзецям для перастрогі. Падаў А. І. Спб. 1895 року“. Гэта — навучаючы верш на тэму (глядз. ст. 5):

Але-ж, ўласьне бацькоў пашчоты,

Псуюць дужа дзяцей цноты...

Пяшчота доўгачаканага сынка - адынака, ўдыганьне яму на шкоду іншым у сям’і не прынеслі добра: хлопчык вырас разбэшчаным і распустай:

Рос сынок, і ад часу

Цягаў матку за касу;

Крыўдзіў сёстры, біў скаціну,

Кожнаму дзіцяці дасьць у сьпіну...



§ 11. Ёсе обвешчаемыя Прэзыдэнтам Гаспадарства акты павінны быць ўзмацованы подпісам Старшыні-Міністра, чы адпаведнага Міністра.

§ 12. У распараджэньні Прэзыдэнта Гаспадарства знаходзіцца Дзяржаўная Печатка Літвы.

### III. ЗАКАНАДАЎЧЫЯ ПРАВЫ ПРЭЗЫДЭНТА ГАСПАДАРСТВА.

§ 13. Між сёсямі Дзяржаўнай Рады, чы ў час іх перэрыву Прэзыдэнт Гаспадарства мае права выпускаць законы, ухваленыя Габінэтам Міністраў.

§ 14. Прэзыдэнт Гаспадарства мае права вярнуць назад у Габінэт ухвалены Габінэтам Міністраў праект закону са сваімі папраўкамі. Тады Габінэт Міністраў разглядае закон другі раз. Калі Прэзыдэнт не знойдзе мажлівым падпісаць другі раз разгледжаны і ухвалены праект закону, тады праект ўносіцца ў Дзяржаўную Раду, і яе сёсыя павінна быць незабаўна склікана.

### IV. ДЗЯРЖАЎНАЯ РАДА (ТАРЫБА).

§ 15. Дзяржаўная Рада разглядае і ухвалае законы і дагаворы з другімі дзяржавамі.

§ 16. Ухваленыя Габінэтам Міністраў і падпісаныя Прэзыдэнтам Гаспадарства законы не ўносяцца ў Дзяржаўную Раду.

§ 17. Прэзыдэнт Гаспадарства можа ўхвалены Дзяржаўнай Радай закон вярнуць назад у Дзяржаўную Раду са сваімі папраўкамі. Тады Дзяржаўная Рада разглядае закон другі раз. Другі раз разгледжаны і ухвалены Дзяржаўнай Радай закон павінен



Гэнерал-лейтэнант

#### ФРАНЦІШК ЛЯТУКАС.

Галоўнакамандуючы Літоўскай Арміі. Радзіўся ў 1876 гадзе ў Расіеншчыне, выхаванец Віленскай Ваеннай Школы; ў Вялікай Вайне атрымаў раны і кантузіі, а так сама 4 баевыя нагады. У літоўскім руху прыймае учасьць з 2-гой клясы Палянгенскай гімназіі.

Вырасшы, ён стаў лаяць бацькоў:

Стары ня выцерпеў, шэльму—бац!

А ён па твары бацьку—мац!

Старая к ім, а сын за матку...

Давалося бацьком або пакідаць сваю хату, або падаваць на суд:

Зьміцер пісару уткнуў

І судзьдзям кішэні надзьмуў;

Паставіў ім вядро гары,

Так і праігралі стары.

Пасьля гэтага матка скоро памёрла, а бацька пашоў жабраваць і так сама недзе памёр; але і сыну не пашанцавала: ён зьбяднеў. Навука адгэтуль такая:

Злыя людзі, злыя дзеці

Ня ўбачаць дабра на сьвеце,

А па сьмерці ня ім рай —

От якую праўду знай!

б) „Выбіраймасья ў прочкі! Скарэй у Томск! Аб тое дабра разьведаў і растлумачыў народу А. І. Друкована ў Піцярбургу

1896 року\*)“. Гэта прозаічны артыкул, напісаны проці лёгкадумнага перэсяленьня дзеля нажывы:

„Сорам гэта бачыць, бо ўсё тое смутны знак вельмі, і сэрца баліць, як падумаш, што сталася з добрым з натуры народам нашым! Даўней, бывала, кіём ня выгнаў-бы з сяла аднаго чалавека там, куды цяпер на зламаны карку гатовы ляцець грамадою усёю“.

Наракае аўтар і проціў занядбаньня старасьвецкай адзежы і зьмены яе на новую, крамную, которая не падходзіць да нашага клімату і абыходку. Наагул, ён стараецца падтрымаць любоў да ўсяго роднага (прыкладам, да народных песьняў „тклівых, як маці“), да прасьветы.

в) Ельскаму, як сьведчыць Федароўскі

\*) Тая-ж кніжачка перэдрукована ў „Вит. Губ. Вѣд.“, 1896 г. (№№ 84, 86, 87, 90), асобна пад назовам: „Нашы перэсяленцы. Скарэй ў Томск“. Вітэбск. 1896.



быць Прэзідэнтам падпісан.

§ 18. Дзяржаўнай Радзе належыць права інтэрпеляцый і запытаньняў.

#### V. ГАБІНЭТ МІНІСТРАЎ.

§ 19. Габінэт Міністраў складае Старшыня-Міністэр.

§ 20. Склад Габінэту Міністраў зацьверджаецца Прэзідэнтам Гаспадарства.

§ 21. Габінэт Міністраў супольна працуе і супольна адпаведае.

§ 22. Калі Дзяржаўная Рада выкажэ Габінэту Міністраў недаверые, Габінэт павінен падацца ў адстаўку.

§ 23. Старшынёй Габінэту Міністраў зьяўляецца Старшыня - Міністэр, чы замешчыючы яго адзін з Міністраў.

§ 24. Члены Дзяржаўнай Рады, якія ўходзяць у Габінэт Міністраў, не перэстаюць быць членам Дзяржаўнай Рады.

§ 25. Габінэт Міністраў і асобныя Міністры па запатрэбаваньню Дзяржаўнай Рады, чы яе Камісіяў павінны даваць патрэбныя ведамасьці і паясьненья.

#### VI. АСНАЎНЫЯ ПРАВЫ ГРАМАДЗЯН.

§ 26. Усе грамадзяне Гаспадарства, бэз рожніцы рэлігіі, нацыянальнасьцяў, як кабеты, так і мужчыны, зьяўляецца роўнымі перэд законамі. Станавых прывілеяў не існуе.

§ 27. Гварантуецца нетыкальнасьць асобы, па

(Lud Bielaruski. III, 31—33), належыць верш:  
„Аб жыцьці і сьмерці п'яніцы“:

Людзі ў сьвяткі моляцца Бажочку,  
А ён сабе зранку, з чортам у шыночку;  
Яго чорны дзеткі, як галавешкі,  
А ён п'е гарэлку да ўсё строіць сьмешкі.  
Яго згіла хата ды й дзіравы стрэхі,  
А ён у карчомцы сядзіць для уцехі;  
Ўсе прыадзеты у сарочкі, сьвіты,  
А на ём каптан латамі падшыты...

Такім чынам апісуюцца, як п'яніца даходзіць да жабрацтва. Малюнак выходзіць вельмі жывы і перасьцерагаючы.

г) 3 гэтаю-ж мэтай напісана брашура „Слово аб праклятай гарэлцы і аб жыцьці і сьмерці п'яніцы. Добраму беларускаму народу на падкрапленьне яго душы і розуму, раскажаў прыяцель яго, папачыцель трэзвасьці А. І. Друкована ў Піцярбургу 1900 року“.

д) Ельскаму належыць яшчэ: „Гутарка аб том, якая мае быць Зямля і Воля сельскаму



Старшы-лейтэнант

**А. Х. КРАУЛЬ.**

Ваенны Прэдаўнік Латвійскай Рэспублікі ў Літве.

Радзіўся ў 1897 гаду ў Ковеншчыне; скончыў Александрэўскую Ваенную Школу; ў 1917 гаду быў у нямецкім палоні. На сучаснай пасадзі ад жнівеня 1919 году.

народу. Праўдзівы абразок жыўцом узяты з цяцерашняга жыцьця вёскі на Белай Русі, даўняй-Крывічызьне. Падаў А. І. Вільня. 1906“. Напісана верш.

Трэба дзівіцца, як моцна заселі ў прэдаўленьні аўтара крывічанскія традыцыі часоў Я. Чачота і іншых романтикаў першай палавіны XIX-га веку. У XX веку навукі ў гэтым пытаньні зрабіла вялікі крок наперад.

е) Ельскі зьбіраў і хацеў выдаць і народныя творы, сярод каторых былі і штучныя. Сюды належыць брашура: „100 прыказак, загадак, прыдумаў і гавэндаў для пажытку беларускага народу. Сабраў А. І. Ў Вільні 1908 р. „Брашура гэта так сама мае на мэці прасьвету народу. Дзеля гэтага тут пападаюцца паміж іншым такія рэчы, як:“ 99. Рада гаспадаром старога дзеда. 100. Перастрога старога дзеда“.

**Праф. Э. Нарскі.**



мешканья і ўласнасьці, свабоды вызнаньняў, друку, слова, хаўрусоў і сходаў, калі толькі мэта і срэцтвы яе дасягненьня не супярэчаць законам Гаспадарства. Забараняюцца сходы аружных асоб.

§ 28. Ё ў справах, у якіх Літоўскае Гаспадарства не выдала новых законаў, часова астаюцца тыя, якія існавалі да вайны, калі толькі яны не супярэчаць аснаўным прынцыпам Часовай Канстытуцыі Літвы.

§ 29. У час вайны, а так сама ў выпадку паўстаньня ў Гаспадарстве, чы для унярэджаньня непарадкаў, прымяняюцца выключныя палажэньня, якімі часова абмяжоўваюцца гварантыі грамадзкай свабоды.

### VII. УСТАНОЎЧЫ СОЙМ.

§ 30. Урад Гаспадарства складае і абвешчае закон аб выбарах да Устаноўчага Сойму.

§ 31. Устаноўчы Сойм выбіраецца на падставі сульнага, роўнага простага і патаемнага галасаванья.

§ 32. Па скончэньню выбараў у Устаноўчы Сойм, ён выбіраецца ў Вільні ў назначэны Урадам тэрм.

§ 33. Устаноўчы Сойм пачынае працу, калі выбіраецца  $\frac{2}{3}$  дэпутатаў.

### VIII. ДЗЯРЖАЎНЫ КАНТРОЛЬ.

§ 34. Дзяржаўны Кантроль сачыць за законным і правідовым ходам заканадаўчай і спаўняючай дзейнасьці ў справі дзяржаўных даходаў, расходаў і фінансаў, а так сама беражэньня іншай дзяржаўнай маёмнасьці.

§ 35. Дзяржаўнаму Кантролю даюць справачу ўсе установы Гаспадарства і самаупраўленьні, а таксама дабрачынныя установы, якія карыстаюцца дапамогай Гаспадарства і тыя хаўрусы, якія карыстаюцца дзяржаўным крэдытам і гварантыямі.

§ 36. Дзяржаўнаму Кантролю ва ўселякі час, павінны быць даступны ўсе справаздачы, ўсе кнігі і ўся праца памянённых у § 35 устаноў.

§ 37. Дзяржаўны Кантроль па свайму пачыну назначае і выпаўняе рэвізіі.

§ 38. Дзяржаўны Кантроль складае асобную галіну Дзяржаўнай ўлады і незалежыць ад Габінэту Міністраў.

§ 39. Дзяржаўнага Кантралёра выбірае і назначае Прэзыдэнт Гаспадарства.

§ 40. Дзяржаўны Кантралёр пазатрэбаваньню Дзяржаўнай Рады, чы яе камісіяў павінен даць ведамасьці і паясьненьня.

§ 41. Дзяржаўны Кантралёр прымае учасьце ў Габінэце Міністраў з правам дарадчага голасу.

§ 42. Дзяржаўны Кантралёр за свае паступкі адпаведае перад Дзяржаўнай Радай і падае ў адстаўку, калі Дзяржаўная Рада выкажэ яму недаверы.

## ЗЬМЕННЫ Ё § § 32 і 33 АСНОЎ ЧАСОВАЙ ЛІТОЎСКАЙ КАНСТЫТУЦЫІ, прынятыя Дзяржаўнай Радай 30 кастрычніка 1919 году.

§ 32. Устаноўчы Сойм выбіраецца ў мейсцы, на якое ўкажэ Прэзыдэнт Гаспадарова і ў назначэны Прэзыдэнтам Гаспадарства час.

§ 33. Устаноўча Сойм пачынае сваю працу, калі выбіраецца на аднаго чалавека болей паловы ўсіх выбраных дэпутатаў.

□



**П. С. ЛЕОНАС.**

Старшыня Вярхоўнай Камісіі на выбарах у Літоўскі Устаноўчы Сойм. Быў Міністэр Справядлівасьці і Ўнутраных Спраў.

Радзіўся у 1864 гадзе ў Мэрыямпольшчыне; у 1889 гадзе скончыў Маскоўскі Унівэрсытэт; быў член 2-гой Расейскай Думы; лідэр партыі „Santaga“. „Патрыях“ літоўскай палітычнай думкі.

## БЕЛАРУСКА-ЛІТОЎСКАЕ ЖЫЦЬЦЁ.

### ІДЗЕ ЛІТОЎСКІ УСТАНОЎЧЫ СОЙМ!

На 14-15 красавіка 1920 году назначэны выбары ў Літоўскі Устаноўчы Сойм.

Без спрэчак трэба прызнаць, што разам з выбарамі ў Сойм-падыходзіць апошні а самы адпаведны эгзамін дзеля літоўскіх грамадзян на палітычную дайзрэласьць. Як ведама, закон аб выбарах ў Устаноўчы Сойм апрацаваны быў Спецыяльнай Камісіяй пры Габінэце М. Слэжэвіча, зацьверджан Габінэтам Э. Гальванаўскага, ухвалены Дзяржаўнай Радай 30 кастрычніка 1919 г. і падпісаны Прэзыдэнтам Гаспадарства 20 лістапада 1919 году.

НАЦЫЯНАЛЬНАЯ  
БІБЛІОТЕКА  
БЕЛАРУСІ



Закон гэты належыць да дэмакратычнейшых законаў апошніх „гарачых“ часоў. Права выбіраць маюць мужчыны і кабеты, маючыя 21 год.

Каб падгатоўці і правясьці самыя выбары, утворэна Спецыяльная Вэрхоўная Камысія па выбарам пад Старшынствам былога Міністра Ўнутраных Спраў П. Леонаса. Гэта Камісія выдае Закон аб выбарах і інструкцыі да яго на ўсіх мовах: на літоўскай, беларускай, жыдоўскай і польскай, так сама і кіруе усёй гэтай справай.

Зацікаўленнасьць у падгатоўцы да выбароў літоўскае грамадзянства выяўляе надта энэргічнае. Ёсць пішуць і гавораць аб Сойме. У канцы лютага мае быць зьнята дзеля гэтага і ваеннае палажэньне, адменена цэнзура і дапушчэна свабода агітацыі. Літоўскі Сойм вельмі муляе бакі паляком, якія бачаць, што калі Літва будзе мець свой Сойм, то яны ужэ не змогуць ляць літоўска-беларускіх палітыкаў, што Літвой правіць „гурток аматароў“.

Добры „гурток“, калі ён давёў старонку да Устаноўчага Сойму!

Дзеля азнаемленьня з тэрыторыяй, на якой павінны былі бы адбыцца выбары, падаем спісак вакоў, як яны адзначаны ў самым законі.

I. Вокруг складаюць паветы: Марыямпольскі, Сэйнінскі, Сувальскі і Алітскі з цэнтрам у Марыямполі.

II. „ „ Шацкі, Вількавішскі, Ковенскі, м. Коўна і Трокі-Кашэдарскі з цэнтрам у Коўні.

III. „ „ Расіенскі, Таўрогенскі і Кейданскі з цэнтрам у Расіенах.

IV. „ „ Тэльшэўскі, Крэтынгенскі і Мажэйкаўскі з цэнтрам у Тэльшах.

V. „ „ Шавельскі, Біржэўскі і Паневежскі з цэнтрам у Паневежы.

VI. „ „ Ракішскі, Новаалександраўскі, Вількамірскі з цэнтрам ў Уцянах.

VII. „ „ м. Вільня, паветы Віленскі і Сьвенцянскі з цэнтрам у Вільні.

VIII. „ „ Ашмянскі, Лідскі і Воўкавыскі з цэнтрам у Лідзі.

IX. „ „ Белавежскі, Бельскі і Беластоцкі з цэнтрам у Беластоку.

X. „ „ м. Городно, паветы Городзенскі, Сакольскі і Аўгустоўскі з цэнтрам у Городні.

### СЬЛЕДЫ ЎСЕСЬВЕТНАЙ ВАЙНЫ Ў ДРУКУ.

Міравая вайна, бэзпрымерная ў гісторыі, натуральна парадзіла вялізную літэратуру, якая будзе служыць матэрыялам дзеля будучых гісторыкаў. Апошні момэнт яшчэ не адпаведае бэзстаронняй ацэнцы здарэньняў: яшчэ ўсё надта сьвежа, працэсы, вызнамыя вайной, яшчэ творацца і трудна згадаць

іх канэчныя вынікі. Аднак ужэ і цяпер робяцца пробы разабрацца ў матэрыяле, пакінутым вайной і зарэгістраваць хоць часьць бэзкрайнага ліку літэратурных крыніц. Я магуказаць з літэратуры, якая маецца у маім распараджэньні на пробы ў гэтым кірунку ў нямецкім друку.

Дохтар І. Гольфэльд, обер-лейтэнант рэзэрва, злажыў абгляд „Die Deutsche Kriegsliteratur“. Dresden.—(„Нямецкая Ваенная літэратура“. Дрэзден) нямецкай літэратуры аб вялікай вайне, ў яком разглядзі больш 300 твораў, недатычучы перыядычнага друку—часопісёй. Крыніцамі дзеля кнігі п. Гольфэльда зьявіліся глаўным чынам абгляды ваеннай літэратуры да 1917 года, вядомай выдавецкай фірмы у Нямецчыне—Гіпріса; аутар лічыць што ўсе глаўныя друкаваныя творы ў гэтым абглядзі ім пералічаны, і разглядзены, і што важнейшыя вайсковыя заданьня асьвечаны.

Апроч гэтай, досіць капітальнай працы, можна указаць яшчэ на брашуры, выданьня у Мюнхене „Хаўрусом імені Дзюрэра“:

1) Kriegsratgeber. 1916. Zwei Ausgaben.

(Ваенны райца. 1916. Два выпускі).

2) W. von-Seidlitz. Das erste Jahr des Kulturkrieges.

(В. фон-Зэйдліц. Першы год вайны культур).

Гэтыя апошнія брашуры зложаны без крытычнай ацэнкі зьяўляюцца прастымі рээстрамі.

Па кніганісі перыядычнага друку, маючага адносіны да вайны, шмат матэрыялаў дае кніга: R. Hellmann, u. K. Palm. Die Deutsche Feldzeitungen. (Р. Гэльман і К. Пальм. Нямецкія польныя часопісы), ў якой даецца агляд газэт з фронту, вайсковых лістоў, лістовак, адозваў на рожныя выпадкі, а так сама газэт дзеля палонных немцаў ў непрыяцелёў.

Праф. Эд. Вольтэр.



## КРОНІКА.

Міністэр Беларускіх Спраў у Прэзыдэнта.

У зьвязку з апошнімі выпадкамі ў беларуска-літоўскіх адносінах Міністэр Беларускіх Спраў Я. Варонко 24 студзеня адведаў Прэзыдэнта Літоўскага Гаспадарства. Гутарка цягнулася болей гадзіны. Міністэр Беларускіх Спраў спаткаў вельмі прыхільны прым і цэнныя дзеля беларусоў дэкларацыі.

Ангельцы і беларусы.

Начальнік Брытанскай Ваеннай Місы ў Літве палкоўнік В. Рован-Робінзон нечэканна адведаў 21 студзеня Міністра Беларускіх Спраў і меў доўгую нараду аб беларускіх ідэалах, сучасным палажэньні, беларуска-літоўскім хаўрусе, польскай акупацыі, апошніх „беларускім пагроме“ ў Менску і т. пад. Дзеля таго, што гэты візыт палкоўніка В. Робінзона быў за дзень да ад'езду яго ў Вільню, пасля прыезду Брытанскага Прэдстаўніка



даі  
ой  
э-  
ая  
мм

ва,  
es-  
я-  
из-  
га  
ь-  
ай  
ты  
ў-  
а-  
мя

на  
не

п-

ы-

д-  
R.  
еп.  
на-  
й-  
ы-  
ў


ад-  
ад-  
ася  
ры-

оу-  
тра  
лах,  
ку-  
еля  
да  
ніка



3u//1009278(050)









B000000063425 1

Y